

Мен сүйсөм да, сен сүйбөйсүң, Тумарым,  
Түнкү шамдай өчүп барат ыраңым.  
Таш боор белең, жүрөгүңдө мээрим жок?  
Аясаңчы, аясаңчы, менин сүйгөн Тумарым.  
Тумарым, ай-ай, Тумарым.  
Аясаңчы, менин сүйгөн Тумарым.  
Жүрөгүмдөн кайнап чыккан махабат,  
Күндөн-күнгө кайгы-капа жаратат.  
Сенин атың, сенин сүйкүм элесиң,  
Жүрөгүмө тумар болуп кадалат.  
Тумарым, ай-ай, Тумарым,  
Жүрөгүмө тумар болуп кадалат.  
Ар убакта көз алдыма келесиң,  
Неге мени тооруп алды элесиң?  
Байкасаңчы мемиреген деңиздей,  
Сүзүп жүргөн үмүтүмдүн кемесин.  
Тумарым, ай-ай, Тумарым.  
Сүзүп жүргөн үмүтүмдүн кемесин.